

കൂടാതെ ഒരു കോർപ്പറേഷനിൽ നിന്നും 10 വനിതാ വോളന്റിയർമാരെയും പഞ്ചായത്ത്/മുനിസിപ്പാലിറ്റിയിൽ നിന്ന് 5 വനിതാ വോളന്റിയർമാരെയും തെരഞ്ഞെടുത്ത് പരിശീലനം നൽകുന്നു. കൂടാതെ സംസ്ഥാനാടിസ്ഥാനത്തിൽ രാജ്യാന്തര നിലവാരത്തിൽ മികച്ച പരിശീലനം നടത്തി 25 പേരടങ്ങുന്ന ഒരു ടീമിനെ സജ്ജമാക്കുകയും ഇവർക്ക് ഫസ്റ്റ് എയ്ഡ്, ഡിസാസ്റ്റർ മാനേജ്മെന്റ്, ഫയർ & സേഫ്റ്റി, ശാരീരികക്ഷമതാ പരിശീലനം തുടങ്ങിയ വിവിധ മേഖലകളിൽ പരിശീലനം നൽകുന്നതിനും തീരുമാനിച്ചിട്ടുണ്ട്. സംസ്ഥാനത്താകമാനം 15000 തോളം യുവജനങ്ങൾക്ക് ഈ പദ്ധതിയുടെ ഭാഗമായി പരിശീലനം നൽകാനാണ് ഉദ്ദേശിക്കുന്നത്. കേരള സംസ്ഥാന യുവജന കമ്മീഷൻ സന്നദ്ധം പോർട്ടൽ വഴി യൂത്ത് ഡിഫൻസ് ഫോഴ്സ് രൂപീകരിച്ചിട്ടുണ്ട്. കമ്മീഷൻ കോളേജ്/കോളനി തലങ്ങളിൽ സംഘടിപ്പിക്കുന്ന യുവജനങ്ങൾക്കുള്ള വിവിധ ബോധവൽക്കരണ പരിപാടികളിലും കോവിഡ് പ്രതിരോധ പ്രവർത്തനങ്ങളിലും കമ്മീഷന്റെ മറ്റ് പദ്ധതി പ്രവർത്തനങ്ങളിലും യൂത്ത് ഡിഫൻസ് ഫോഴ്സ് സജീവമായി പ്രവർത്തിച്ചു വരുന്നു.

സാമൂഹ്യ പ്രതിബദ്ധതയുള്ള യുവജനതയെ വാർത്തെടുക്കുവാൻ പദ്ധതി

303(609) ശ്രീ. തോമസ് കെ. തോമസ്: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സാമൂഹ്യ പ്രതിബദ്ധതയുള്ള ഒരു യുവജനതയെ വാർത്തെടുക്കുന്നതിന് പ്രത്യേക പദ്ധതി നടപ്പാക്കുമോ; എങ്കിൽ വിശദാംശം ലഭ്യമാക്കുമോ?

സംസ്ഥാനത്ത് സാമൂഹ്യ പ്രതിബദ്ധതയുള്ള ഒരു യുവജനതയെ വാർത്തെടുക്കുന്നതിന് യുവജനക്ഷേമ ബോർഡ് 'കേരള വോളന്ററി യൂത്ത് ആക്ഷൻ ഫോഴ്സ്' എന്ന സന്നദ്ധ സേവന സേന രൂപീകരിച്ചിട്ടുണ്ട്. കാലവർഷം സമാഗതമാകുന്ന അവസരത്തിൽ വെള്ളപ്പൊക്കം, ഉരുൾപൊട്ടൽ തുടങ്ങിയവ പോലുള്ള പ്രകൃതി ദുരന്തങ്ങൾ സംഭവിക്കുന്ന അടിയന്തിര സാഹചര്യം സംജാതമാകുന്ന പക്ഷം അവയെ നേരിടുന്നതിനായി എല്ലാ ജില്ലകളിലും പരിശീലനം നേടിയ വോളന്ററി യൂത്ത് ആക്ഷൻ സേനയെ സജ്ജരാക്കിയിട്ടുണ്ട്. പ്രകൃതി ദുരന്തങ്ങൾ നേരിടുന്നത് കൂടാതെ മാലിന്യ നിർമ്മാർജ്ജനം, പാലിയേറ്റീവ് പ്രവർത്തനം, സാമൂഹിക തിന്മകൾക്കെതിരെ ബോധവൽക്കരണം, കുടിവെള്ള

സംരക്ഷണം, പരിസ്ഥിതി സംരക്ഷണം, മാലിന്യ നിർമ്മാർജ്ജനം തുടങ്ങിയ മേഖലകളിലെ ബോധവൽക്കരണം തുടങ്ങിയവ കേരള വോളന്ററി യൂത്ത് ആക്ഷൻ ഫോഴ്സിന്റെ പ്രവർത്തനങ്ങളിൽ ഉൾപ്പെടുന്നു. അപകടങ്ങളും പ്രകൃതി ദുരന്തങ്ങളും ഉണ്ടാകുമ്പോൾ കേരള വോളന്ററി യൂത്ത് ആക്ഷൻ ഫോഴ്സ് സേനാംഗങ്ങളുടെ സേവനം പ്രയോജനപ്പെടുത്തുവാൻ ഉതകുന്ന തരത്തിൽ സേനാംഗങ്ങൾക്ക് ആവശ്യമായ സാഹസിക കായിക പരിശീലനം(സ്കൂബാ ഡൈവിംഗ്, റിവർ ക്രോസിംഗ്, റോക്ക് ക്ലൈംബിംഗ് മുതലായവ), ഫയർ & റെസ്ക് പരിശീലനം, പ്രഥമ ശുശ്രൂഷാ പരിശീലനം എന്നിവ നൽകിയിട്ടുണ്ട്. ആകെ 2750-ഓളം പേർക്ക് ഇതുവരെയായി സംസ്ഥാനതലത്തിൽ പരിശീലനം നൽകിയിട്ടുണ്ട്. സാമൂഹ്യ പ്രതിബദ്ധതയുള്ള യുവജനങ്ങളെ വാർത്തെടുക്കുന്നതിന്റെ ഭാഗമായി കേരള സംസ്ഥാന യുവജന കമ്മീഷൻ സംസ്ഥാനത്തുടനീളം കോളേജ്/ കോളനികൾ എന്നിവ കേന്ദ്രീകരിച്ചും ക്ലബ്ബുകളുമായി സഹകരിച്ചും ബോധവൽക്കരണ പരിപാടികളും ജില്ലാ സെമിനാറുകളും പ്രസംഗ മത്സരങ്ങളും ആയോധനകല പരിശീലനവും സംഘടിപ്പിച്ചു വരുന്നു. കൂടാതെ നിലവിലെ സാഹചര്യം കണക്കിലെടുത്ത് സ്ത്രീധനത്തിനെതിരെ ശക്തമായ ബോധവൽക്കരണ പരിപാടികളും സംഘടിപ്പിക്കുന്നുണ്ട്. ദുരന്ത നിവാരണത്തിനും മഹാമാരിയെ നേരിടുന്നതിനുമായി യുവജന കമ്മീഷൻ രൂപീകരിച്ച യൂത്ത് ഡിഫെൻസ് ഫോഴ്സിൽ സാമൂഹ്യ പ്രതിബദ്ധതയുള്ള ഒരു കൂട്ടം യുവാക്കൾ സംസ്ഥാനമൊട്ടാകെ പ്രവർത്തിച്ചും വരുന്നുണ്ട്.

(ബി) സംസ്ഥാനത്തെ യുവജന ക്ലബ്ബുകളെയും മറ്റു യുവജന സംഘടനകളെയും പങ്കെടുപ്പിച്ച് ബോധവൽക്കരണ പരിപാടികൾ നടത്തുന്നതിന് നടപടി സ്വീകരിക്കുമോ; എങ്കിൽ വിശദവിവരം ലഭ്യമാക്കുമോ?

സംസ്ഥാനത്തെ യുവജന ക്ലബ്ബുകളെയും യുവജന സംഘടനകളെയും പങ്കെടുപ്പിച്ച് ബോധവൽക്കരണ പരിപാടികൾ നടത്തുന്നതിനായുള്ള നടപടികൾ കേരള സംസ്ഥാന യുവജനക്ഷേമ ബോർഡ് സ്വീകരിച്ചുവരുന്നു. ഇതിന്റെ ഭാഗമായി 2021 ജനുവരി മാസം 26-ാം തീയതി എല്ലാ ജില്ലയിലും 14-നും 22-നും മധ്യേ പ്രായമുള്ള 20 യുവതികൾക്കു വീതം സൈബർ അവയെർനെസ്റ്റ് ക്ലാസ്സ് ഓൺലൈനായി സംഘടിപ്പിക്കുകയുണ്ടായി. കേരള വോളന്ററി യൂത്ത് ആക്ഷൻ അംഗങ്ങൾക്കുള്ള പരിശീലന പരിപാടികളിലും വിവിധ ബോധവൽക്കരണ ക്ലാസ്സുകൾ കൈകാര്യം ചെയ്യുന്നുണ്ട്. കൂടാതെ നടപ്പുസാമ്പത്തികവർഷം

യുവതീക്കുഞ്ചുകൾ, ഭിന്നശേഷിക്കാർക്കുള്ള കുഞ്ചുകൾ, ട്രാൻസ്ജെൻഡേഴ്സ് കുഞ്ചുകൾ എന്നിവ രൂപീകരിച്ച് വിവിധ ബോധവൽക്കരണ പരിപാടികൾ സംഘടിപ്പിക്കുവാനും ഉദ്ദേശിക്കുന്നുണ്ട്. കേരള സംസ്ഥാന യുവജന കമ്മീഷൻ സംസ്ഥാനമൊട്ടാകെ മദ്യം - മയക്കുമരുന്ന് ദുരുപയോഗം, റാഗിംഗ്, സൈബർ കുറ്റകൃത്യങ്ങൾ, തീവ്രവാദം എന്നിവയ്ക്കെതിരെയും റോഡ് സുരക്ഷ, മാനസികാരോഗ്യം എന്നിവ സംബന്ധിച്ചും കോളേജുകളിലും പട്ടിജാതി-പട്ടികവർഗ്ഗ കോളനികളിലും ബോധവൽക്കരണ പരിപാടികൾ നടത്തി വരുന്നു.

യുവജനങ്ങൾക്കുള്ള പദ്ധതികൾ

304 (610) ശ്രീ. സജീവ് ജോസഫ്: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലയളവിൽ ഇരിക്കൂർ മണ്ഡലത്തിൽ യുവജനക്ഷേമത്തിനായി എന്തൊക്കെ പദ്ധതികളാണ് നടപ്പാക്കിയിട്ടുള്ളത്; വിശദാംശങ്ങൾ ലഭ്യമാക്കുമോ?

കഴിഞ്ഞ സർക്കാരിന്റെ കാലയളവിൽ ഇരിക്കൂർ മണ്ഡലത്തിൽ പ്രളയ ദുരിതാശ്വാസ പ്രവർത്തനങ്ങൾ, സ്പോർട്സ് കിറ്റ് വിതരണം, കോവിഡ് പ്രതിരോധ പ്രവർത്തനങ്ങൾ, രോഗികൾക്ക് അവശ്യ മരുന്നുകൾ എത്തിക്കുന്നതിന്റെ ഭാഗമായി രൂപീകരിച്ച മരുന്നവണ്ടി എന്ന പദ്ധതിയുമായി ബന്ധപ്പെട്ട് നടന്ന പ്രവർത്തനങ്ങൾ, കരിയർ ഗൈഡൻസ് ക്ലാസ്സ്, യുവാ കുഞ്ചുകളുടെ രൂപീകരണവും ധനസഹായവും, മണിനാദം നാടൻപാട്ട് മത്സരം, യുവതലമുറ കൃഷിയിലേയ്ക്ക് പദ്ധതി-ധനസഹായം, സ്പീക്ക് യംഗ് പ്രോഗ്രാം എന്നീ പദ്ധതികൾ നടപ്പിലാക്കിയിട്ടുണ്ട്.

(ബി) ഇല്ലെങ്കിൽ യുവജനങ്ങൾക്ക് പ്രയോജനകരമായിട്ടുള്ള ഏതെങ്കിലും പദ്ധതികൾ നടപ്പാക്കുന്നതിനുള്ള നടപടി സ്വീകരിക്കുമോയെന്ന് വിശദമാക്കാമോ?

നടപ്പുവർഷവും സംസ്ഥാനത്താകമാനമായി വിവിധ പദ്ധതികൾ ബോർഡിന്റെ നേതൃത്വത്തിൽ സംഘടിപ്പിക്കുന്നതിന്റെ ഭാഗമായി ടി മണ്ഡലത്തിലും വിവിധ പദ്ധതികൾ നടപ്പിൽ വരുത്തുന്നതാണ്.

(ചോദ്യോത്തരങ്ങൾ കഴിഞ്ഞു)